

# حج کے فضائل

ہفتہ وار سنتوں بھرے اجتماع میں ہونے والا  
سنتوں بھرا بیان

(اسلامی بہنوں کے لیے)

24-Aug-2017

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِيْنَ ط

اَمَّا بَعْدُ! فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ

اَلصَّلٰوةُ وَالسَّلَامُ عَلَيْكَ يَا رَسُوْلَ اللّٰهِ وَعَلَىٰ اٰلِكَ وَاَصْحٰبِكَ يَا حَبِيْبَ اللّٰهِ

اَلصَّلٰوةُ وَالسَّلَامُ عَلَيْكَ يَا نَبِيَّ اللّٰهِ وَعَلَىٰ اٰلِكَ وَاَصْحٰبِكَ يَا نُوْرَ اللّٰهِ

## دُرود شریف کی فضیلت

حضورِ اکرم، نورِ مجسم، شاہِ بنی آدم، رسولِ مُحْتَشَم صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم کا فرمانِ عالیشان ہے: جس نے مجھ پر ایک بار دُرودِ پاک پڑھا اللہ عَزَّوَجَلَّ اُس پر 10 رحمتیں نازل فرماتا ہے اور جو مجھ پر 10 مرتبہ دُرودِ پاک پڑھے اللہ عَزَّوَجَلَّ اُس پر 100 رحمتیں نازل فرماتا ہے اور جو مجھ پر 100 مرتبہ دُرودِ پاک پڑھے اللہ عَزَّوَجَلَّ اُس کی دونوں آنکھوں کے درمیان لکھ دیتا ہے کہ یہ نفاق اور جہنم کی آگ سے آزاد ہے اور اُسے بروزِ قیامت شہدا کے ساتھ رکھے گا۔ (مُعْجَم اَوْسَط، من اسم محمد، ۲۵۲/۵ حدیث: ۲۷۳۵)

صَلَّى اللّٰهُ تَعَالٰی عَلٰى مُحَمَّدٍ

صَلُّوْا عَلٰى الْحَبِيْبِ!

میٹھی میٹھی اسلامی بہنوں! حُصُولِ ثَوَابِ کی خاطر بیانِ سُننے سے پہلے اچھی اچھی نیتیں کر لیتی ہیں۔ فرمانِ مُصْطَفٰی صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم "نَبِيَّةُ الْمُؤْمِنِ خَيْرٌ مِّنْ عَمَلِهِ" "مُسْلِمَانِ كِي نِيَّةِ اُس كے عَمَلِ سے بہتر ہے۔" (۱)

دو ہدفی پھول: (۱) بغیر اچھی نیت کے کسی بھی عملِ خیر کا ثواب نہیں ملتا۔

(۲) جتنی اچھی نیتیں زیادہ، اتنا ثواب بھی زیادہ۔

## بیانِ سننے کی نیتیں

نگاہیں نیچی کئے خوب کان لگا کر بیان سنوں گی۔ ❀ ٹیک لگا کر بیٹھنے کے بجائے علمِ دین کی تعظیم کی خاطر جہاں تک ہو سکا دوزانو بیٹھوں گی۔ ❀ ضرورتاً سمٹ سرک کر دوسروں کے لئے جگہ کشادہ کروں گی۔ ❀ دھکا وغیرہ لگا تو صبر کروں گی، گھورنے، جھڑکنے اور الجھنے سے بچوں گی صَلَّوْا عَلَی الْحَبِیْبِ، تُوْبُوْا اِلَی اللّٰهِ وغیرہ سن کر ثواب کمانے اور صد لگانے والی کی دل جوئی کے لئے پست آواز سے جواب دوں گی۔ دورانِ بیان موبائل کے غیر ضروری استعمال سے بچوں گی، نہ بیان کی ریکارڈنگ کروں گی نہ اور کسی قسم کی آواز (کہ اسکی اجازت نہیں) ❀ اجتماع کے بعد خود آگے بڑھ کر سَلَام و مُصَافَحَہ اور انفرادی کوشش کروں گی۔ جو کچھ سنو گی اسے سن کر سمجھ کر اس پہ عمل کرنے، بعد میں دوسروں تک پہنچا کر نیکی کی دعوت عام کرنے کی سعادت حاصل کروں گی،

صَلُّوْا عَلَی الْحَبِیْبِ! صَلَّی اللّٰهُ تَعَالٰی عَلٰی مُحَمَّدٍ

## 20 بار پیدل سفر حج

راکبِ دُوشِ مُضَطَّفِ، سَيِّدِ الْأَسْحِيَاءِ سَيِّدِ نَاامِ حَسَنِ مُجْتَبِیْ رَضِيَ اللهُ تَعَالَى عَنْهُ نے ایک مرتبہ فرمایا: میں اپنے ربِّ عَزَّوَجَلَّ سے حیا کرتا ہوں کہ اُس سے اس حال میں ملاقات کروں کہ اس کے پاک گھر (یعنی کعبہ مُشْرِفَہ) تک کبھی پیدل (On foot) چل کر نہیں آیا۔ چنانچہ آپ رَضِيَ اللهُ تَعَالَى عَنْهُ 20 بار مدینہ منورہ سے مکہ مکرمہ حج کیلئے پیدل آئے۔ (مستطرف، الباب الاول، الفصل الخامس فی الحج وفضله ، ۲۴/۱)۔ امام حسن مجتبیٰ رَضِيَ اللهُ تَعَالَى عَنْهُ کو دیکھا گیا کہ آپ رَضِيَ اللهُ تَعَالَى عَنْهُ نے خانہ کعبہ کا طواف کیا پھر مقام ابراہیم پر حاضر ہو کر 2 رکعت نماز (واجب الطواف) ادا کی، پھر اپنا رخسار مبارک مقام ابراہیم پر رکھ دیا اور زار و قطار روتے ہوئے اس طرح مناجات کی: (اے میرے ربِّ تَدِیرِ عَزَّوَجَلَّ!) تیرا

حقیر بندہ تیرے دروازے پر حاضر ہے، تیرا بھکاری تیرے دروازے پر حاضر ہے، تیرا مسکین بندہ تیرے دروازے پر حاضر ہے، انہی الفاظ کو بار بار دہراتے اور روتے رہے، پھر جب آپ رَضِيَ اللهُ تَعَالَى عَنْهُ واپس جانے لگے تو آپ رَضِيَ اللهُ تَعَالَى عَنْهُ کا گزر چند مسکینوں کے پاس سے ہوا جو بیٹھے (صدقے کی) روٹیوں کے ٹکڑے کھا رہے تھے، آپ رَضِيَ اللهُ تَعَالَى عَنْهُ نے ان کو سلام کیا تو انہوں نے آپ رَضِيَ اللهُ تَعَالَى عَنْهُ کو کھانے کی دعوت پیش کی، آپ رَضِيَ اللهُ تَعَالَى عَنْهُ (ان کی دلجوئی کی خاطر) ان کے ساتھ بیٹھ گئے اور فرمایا: اگر یہ ٹکڑے (Pieces) صدقے کے نہ ہوتے تو میں آپ حضرات کے ساتھ کھانے میں ضرور شرکت کرتا، پھر فرمایا: کھڑے ہو کر میرے ساتھ میرے گھر چلئے۔ چنانچہ مسکین آپ رَضِيَ اللهُ تَعَالَى عَنْهُ کے ساتھ چل دیئے، آپ رَضِيَ اللهُ تَعَالَى عَنْهُ نے انہیں کھانا کھلایا، لباس پہنایا اور خادمین کو حکم دیا کہ انہیں دراہم بھی پیش کئے جائیں۔ (مستطرف، الباب الاول، الفصل الخامس في الحج وفضله، ۱/۲۳)

حَسَنٌ مَّجْتَبِيٌّ سَيِّدُ الْأَسْخِيَا  
رَاكِبٌ دَوْشِ عَرَّتٍ پَہ لاکھوں سلام

(حدائق بخشش، ص ۳۰۹)

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدٍ

میٹھی میٹھی اسلامی بہنوں! دیکھا آپ نے کہ حضرت سیدنا امام حسن مجتبیٰ رَضِيَ اللهُ تَعَالَى عَنْهُ نے 20 مرتبہ حج کیلئے پیدل سفر فرمایا اور مکہ مکرمہ میں عاجزی و انکساری کے پیکر بن کر بارگاہِ الہی میں زار و قطار روتے ہوئے اپنے لئے دعائیں بھی مانگیں، معلوم ہوا جب کسی کو حرمین طیبین کے سفر کی سعادت نصیب ہو تو مناسب بھی یہی ہے کہ انتہائی عاجزی و انکساری اور احترام کے ساتھ حاضری کی سعادت پائے۔ حرمین طیبین کے سفر سعادت کی تمنا ہر عاشق کے دل میں ہوتی ہے اور ہونی بھی چاہیے بعض خوش نصیبوں کی مرادیں برآتی ہیں اور وہ بیٹے اللہ شریف کی زیارت اور مناسک حج کی

آداہنگی کی پُرکینف بہاروں سے مُسْتَفِیض ہوتے ہیں اور بعض عاشقانِ رسول ہر وقت حرمین شریفین کی حاضری کیلئے بے چین رہتے ہیں، ان کی دلی تمنا ہوتی ہے کہ بس کسی طرح اس مقدّس سفر کی سعادت نصیب ہو جائے۔ ہمیں بھی چاہیے کہ ہم اپنے دل میں عشقِ مُصْطَفٰی کی شمع جلائے رکھیں، حج و زیارتِ مدینہ منورہ کے شوق (Desire) کو دل میں بسائے رکھیں اور سرکارِ مکہ مکرمہ، سردارِ مدینہ منورہ صَلَّی اللہُ تَعَالٰی عَلَیْہِ وَاٰلِہٖ وَسَلَّم کی نظرِ کرم کی اُمید لگائیں تو اِنْ شَاءَ اللہُ عَزَّوَجَلَّ کبھی نہ کبھی ہم گناہگاروں پر بھی نظرِ عنایت ہوگی اور ایک دن ہم بھی جانبِ حرمین روانہ ہوں گے۔

بڑا حج پہ آنے کو جی چاہتا ہے  
 بلاوا اب آئیگا کب یا الہی  
 میں مکے میں آؤں مدینے میں آؤں  
 بنا کوئی ایسا سبب یا الہی  
 (وسائلِ بخششِ مرم، ص ۱۰۷)

یاد رکھئے! کعبہِ مُعَظَّمہ اور گنبدِ خضرا کی زیارت کیلئے جانا، حج ہو یا عمرہ، الغرض کسی بھی اچھی نیت سے سوئے حَرَمِ قَدَم بڑھانا یقیناً اللہُ عَزَّوَجَلَّ کی بہت بڑی نعمت اور بڑے نصیب کی بات ہے، یہ ایسا مبارک سفر ہے کہ جس میں اللہُ عَزَّوَجَلَّ کی خاص رحمتوں کا نزول ہوتا ہے، قدم قدم پر نیکیوں کی سعادت ملتی ہے، جب یہ خوش نصیب مسافر اپنی منزلِ مقصود پر پہنچتا ہے تو گویا اس کے مُقَدَّر کا ستارہ اپنے عروج (بلندی) پر ہوتا ہے۔ زہے نصیب! ان مبارک لمحات میں ان مقدّس مقامات پر ہی دم نکل جائے اور وہی پر مدفن نصیب ہو جائے تو اس سے بڑھ کر ایک عاشق کیلئے اور کیا انعام ہو سکتا ہے اور اگر واپس ہی آنا پڑ جائے تو زہے نصیب! دوبارہ جانے کا تصور کرے کہ یہ بھی عاشقانِ رسول کے ذوق کی تسکین کا باعث ہوتا ہے۔ الغرض! اس مبارک سفر (Journey) کے بڑے فوائد ہیں۔ آئیے! اس

بارے میں 3 فرامینِ مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ سُنْتے ہیں۔ چنانچہ

1. ارشاد فرمایا: یہ گھر (یعنی بیت اللہ) اسلام کے ستونوں میں سے ایک ستون ہے، تو جس نے بیت اللہ کا حج کیا یا عمرہ کیا تو وہ اللہ عَزَّوَجَلَّ کے ذمہ کرم پر ہے لہذا اگر وہ مر گیا تو اللہ تعالیٰ اُسے داخل جنت فرمائے گا اور اگر وہ (سلامتی کیساتھ) اپنے گھر کی طرف لوٹ آیا تو اجر و غنیمت کے ساتھ

لوٹے گا۔ (معجم اوسط، من اسمہ مقدم، ۶/۳۵۲، حدیث: ۹۰۳۳)

2. ارشاد فرمایا: جو حاجی، غازی یا عمرہ کرنے والا ہو کر نکلا پھر راستے میں ہی فوت ہو گیا، تو اللہ تعالیٰ اس کے لئے بھی قیامت تک غازی، حاجی اور عمرہ کرنے والے کا ثواب لکھ دیتا ہے۔ (شعب الایمان

، باب فی المناسک، فضل الحج والعمرة، ۳/۴۷۴، حدیث: ۴۱۰۰)

3. ارشاد فرمایا: جو اس راہ میں حج یا عمرے کیلئے نکلا اور مر گیا اُس کی پیشی نہ ہوگی، نہ ہی حساب ہوگا اور اس سے کہا جائے گا کہ ”جنت میں داخل ہو جا“۔ (معجم اوسط، من اسمہ محمد، باب المیم،

۴/۱۱۱، حدیث: ۵۳۸۸)

طیبہ میں مَر کے ٹھنڈے چلے جاؤ آنکھیں بند  
سیدھی سڑک یہ شہر شفاعت نگر کی ہے  
زندہ رہیں تو حاضری بارگہ نصیب  
مَر جائیں تو حیاتِ ابد عیش گھر کی ہے

(حدائقِ بخشش، ص ۲۲۲، ۲۲۱)

صَلُّوا عَلَيَّ الْحَبِيبِ! صَلَّى اللهُ تَعَالَى عَلَى مُحَمَّدٍ

حج کے فضائل

میٹھی میٹھی اسلامی بہنوں! حج ارکانِ اسلام میں سے ایک بنیادی رکن اور اہم عبادت ہے، اللہ عَزَّوَجَلَّ

## حج کے فضائل

نے صاحب استطاعت لوگوں پر اسے فرض فرمایا ہے، جو فرض ہونے کے باوجود اس کی ادائیگی میں کوتاہی (Negligence) کرے سخت گنہگار اور جہنم کا حقدار ہے، اللہ عَزَّوَجَلَّ پارہ 4 سُورۃ اِلِ عِمْرَانَ آیت نمبر 97 میں ارشاد فرماتا ہے:

وَاللّٰهُ عَلَى النَّاسِ حَٰجُّ الْبَيْتِ مَنِ اسْتَطَاعَ تَرْجَمَةً كُنُو الْاِيْمَانَ: اور اللہ کے لئے لوگوں پر اس گھر کا اِلَيْهِ سَبِيْلًا ۷ وَمَنْ كَفَرَ فَاِنَّ اللّٰهَ عَزِيْزٌ عَنِ الْعٰلَمِيْنَ ۹ (پ ۴، اِلِ عِمْرَانَ: ۹۷) سارے جہان سے بے پرواہ ہے۔

اَلْحَمْدُ لِلّٰهِ عَزَّوَجَلَّ ہر سال لاکھوں مُسْلِمَانِ اِسْ فَرِيضَةِ كِي اِدَائِيْغِي كَيْلِيْغِي اِيْكَ جِيْسَا لِبَاسِ پَهْنِ كَر سَر زَمِيْنِ حَرَمِ پَر اِكْطَهے ہوتے ہیں، یہ لمحہ حاجیوں کیلئے کسی نعمتِ عَظْمِي سے کم نہیں ہوتا کیونکہ رُبَّ عَزَّوَجَلَّ اِنْ حُوْشِ نَصِيْبُوْنَ پَر خُصُوْصِي كَر م نَوَازِيَاں فَرَمَاطَا اَوْر اِنْ كُوْجِ كَيْ بَدَلِ اِيْسِي عَظْمِيْمُ الشَّانِ اِنْعَامَاتِ سِي نَوَازِطَا ہے جن كَيْ مُتَعَلِّقُ سُنْ كَر مُسْلِمَانُوْنَ كَيْ دَلُوْنَ مِيْغِي اِنْ مُتَقَدِّسْ مَقَامَاتِ كِي زِيَارَتِ كَا ذَوْقِ وَ شَوْقِ مَزِيْدِ مِچْنِي لگتا ہے، آئیے اِحْجِ كَيْ فُضَالِ اَوْر حَاجِيُوْنَ كُو مَلْنِي وَا لِيْ اِنْعَامَاتِ بَارِي تَعَالٰی كَيْ مُتَعَلِّقِ 4 فَرَا مِيْنِ مُصْطَفٰی صَلَّ اللّٰهُ تَعَالٰی عَلَيْهِ وَا لِيْهِ وَا سَلَّمْ سُنْتِي هِيْن، چنانچہ

1. ارشاد فرمایا: حاجی اپنے گھر والوں میں سے 400 (مُسْلِمَانُوْنَ) كِي شَفَاعَتِ كَرے گا اور گناہوں سے ایسا نکل جائے گا جیسے اُس دن كَيْ مَالِ كَيْ پِيْطِ سِي پِيْدَا هُوَا۔ (كنز العمال، حرف الحاء، كِتَابِ الْحَجِّ وَالْعَمْرَةِ، الْفَصْلِ الْاَوَّلِي فِي فُضَالِ الْحَجِّ، الْجُزْءِ: ۵، ۳/۷، حَدِيْثِ: ۱۱۸۳۷)

2. ارشاد فرمایا: حج کیا کرو! کیونکہ حج گناہوں کو اس طرح دھو دیتا ہے جیسے پانی میل کو دھو دیتا ہے۔ (معجم اوسط، من اسمہ القاسم، ۳/۱۶۳، حَدِيْثِ: ۴۹۹۷)

3. ارشاد فرمایا: جب تم کسی حاجی سے ملاقات کرو تو اُس سے سلام و مُصَافَحَہ کرو اور اس سے کہو کہ وہ اپنے گھر میں داخل ہونے سے پہلے تمہارے لیے مغفرت کی دعا کرے کیونکہ اُس کی مغفرت ہو چکی ہے۔

(مشکاة المصابیح، کتاب المناسک، الفصل الثالث، ۴۷۲/۱، حدیث: ۲۵۳۸)

4. ارشاد فرمایا: جو حج کے ارادے سے نکلا، پھر مر گیا تو اللہ عَزَّوَجَلَّ اُس کے لئے قیامت تک حج کرنے والے کا ثواب لکھ دے گا اور جو عمرے کے ارادے سے نکلا، پھر مر گیا تو اللہ عَزَّوَجَلَّ اُس کیلئے قیامت تک عمرہ کرنے والے کا ثواب لکھ دے گا۔ (مسند ابی یعلیٰ، مسند ابی ہریرہ، ۵/۴۱، حدیث: ۶۳۲۷)

حضورِ کعبہ حاضر ہیں حرم کی خاک پر سر ہے  
 بڑی سرکار میں پہنچے مُقَدَّرِ یاوری پر ہے  
 نہ ہم آنے کے لائق تھے نہ قابلِ مُنہ دکھانے کے  
 مگر ان کا کرم ذرہ نواز و بندہ پُرور ہے  
 خبر کیا ہے بھکاری کیا کیا نعمتیں پائیں  
 یہ اُونچا گھر ہے اس کی بھیک اندازہ سے باہر ہے  
 (ذوقِ نعت، ص ۳۳)

صَلُّوْا عَلَی الْحَبِیْب! صَلَّی اللّٰهُ تَعَالٰی عَلٰی مُحَمَّدٍ

میٹھی میٹھی اسلامی بہنوں! سنا آپ نے! ربِّ عَزَّوَجَلَّ حاجیوں پر کیسی کیسی کرم نوازیوں فرماتا ہے کہ ان کے تمام گناہوں کو معاف فرماتا ہے، ان کو مغفرت کا پروانہ عطا فرماتا ہے اور حاجی کی دعا کی برکت سے لوگوں کی بخشش و مغفرت کی قومی امید ہوتی ہے اور جو حج کے ارادے سے نکلا اور راستے میں مرجائے تو اس کیلئے قیامت تک حج کا ثواب بھی لکھا جاتا ہے۔ یاد رکھئے! مَكَّةُ مَكْرَمَةٌ و مَدِیْنَةُ مَنُوْرَةٍ کی حاضری ایسا انمول موقع ہے کہ یہ نصیب والوں کو ہی ملتا ہے، کتنے ہی مالدار لوگ دن رات لندن و پیرس کے سہانے سپنے دیکھتے ہیں اور بعض تو ان ممالک کی سیر و سیاحت سے لطف اندوز بھی ہو جاتے ہیں مگر استطاعت (Ability) کے باوجود حج جیسے اہم فریضے اور روضہٴ رسول کی حاضری کی سعادت سے

محروم رہتے ہیں مگر کئی عاشقانِ مکہ و مدینہ انتہائی غریب ہونے کے باوجود سچی تڑپ اور اخلاص و استقامت کے ساتھ دعائیں کرتے ہیں تو اللہ عَزَّوَجَلَّ ان کی دعائیں قبول فرما کر انہیں حج و زیارتِ مدینہ کی حاضری کا شرف عطا فرماتا ہے۔

دعا جو نکلی تھی دل سے آخر پلٹ کے مقبول ہو کے آئی

وہ جذبہ جس میں تڑپ تھی سچی وہ جذبہ آخر کو کام آیا

جس خوش نصیب کو یہ سعادت نصیب ہو وہ اپنی خوش بختی پر اللہ عَزَّوَجَلَّ کا شکر ادا کرے اور اس سفر کے دوران اللہ عَزَّوَجَلَّ کی رحمت پر نظر رکھتے ہوئے اپنے گناہوں کو یاد کرے اور اس مبارک سفر کو دُنیا کے دیگر سفر کی طرح محض سیر و تفریح (Entertainment) سمجھ کر اس کے مبارک لمحات کو فضولیات میں برباد نہ کرے اور حُدودِ حرم میں پہنچ کر ہر وقت عبادت و تلاوت اور نیک اعمال کی کثرت میں اپنا وقت بسر کرے کیونکہ مکہ مکرمہ میں ایک نیکی کا ثواب ایک لاکھ نیکیوں کے برابر ملتا ہے، چنانچہ

حضرت سیدنا حسن بصری رَحْمَةُ اللهِ تَعَالَى عَلَيْهِ سے منقول ہے کہ ”مکہ مکرمہ میں ایک دن کا روزہ ایک لاکھ روزوں کے برابر ہے۔ ایک درہم صدقہ کرنا ایک لاکھ درہم کے برابر ہے۔ اسی طرح ہر نیکی ایک لاکھ نیکیوں کے برابر ہے۔“ (احیاء العلوم، ۱/۳۳۴، ملخصاً)

**میٹھی میٹھی اسلامی بہنوں! سنا آپ نے کہ مکہ مکرمہ کی ایک نیکی ایک لاکھ نیکیوں کے برابر ہے** یقیناً یہ بات قابلِ مسرت ہے مگر یہ بھی ذہن نشین رکھئے کہ وہاں کا ایک گناہ بھی ایک لاکھ گناہوں کے برابر ہے لہذا جس خوش نصیب کو مقاماتِ مقدسہ کی حاضری کی سعادت نصیب ہو تو اسے احتیاط، احتیاط اور سخت احتیاط کی ضرورت ہے کہ جانے انجانے میں کوئی گناہ سرزد نہ ہو جائے۔ افسوس صد افسوس! بعض نادان ان مقدس مقامات (Places) کے آداب کو بالائے طاق رکھتے ہوئے بلا تکلف گناہوں کا ارتکاب کرتے نظر آتے ہیں اور بدنگاہی، جھوٹ، غیبت، چغلی، وعدہ خِلافی، بلا وجہ شرعی

مسلمان کی دل آزاری وغیرہ گناہوں سے باز نہیں آتے، آہ! حَرَمِ پاک میں اگر صرف ایک بار جھوٹ بولا، بلا اجازتِ شرعی کسی ایک فرد کی دل آزاری کر ڈالی، ایک مرتبہ غیبت یا چغلی کا ارتکاب کیا تو کسی اور مقام پر گویا ایک ایک لاکھ بار یہ گناہ صادر ہوئے الامان والحفیظ۔ خدارا! ہوش میں آئیے اور دورانِ حج خوب نیکیاں کر کے اپنے حج کی قبولیت کیلئے دعائیں کیجئے اور فضول کاموں سے بچنے کی بھرپور مشق اور کوشش کیجئے۔ بعض افراد جنہیں ہر وقت موبائل فون استعمال (Use) کرنے کا مرض لاحق ہوتا ہے وہ وہاں بھی اس کے استعمال سے اجتناب نہیں کرتے اور سوشل میڈیا کے ذریعے اپنے چاہنے والوں کو پل پل کے حالات سے باخبر رکھتے ہیں۔

## حج و عمرہ اور سیلفی

شیخ طریقت، آمیرِ اہلسنت، بانی دعوتِ اسلامی حضرت علامہ مولانا ابو بلال محمد الیاس عطار قادری رَضَوِی ضِیائی دَامَتْ بَرَکَاتُہُمُ الْعَالِیَہ اپنے رسالے ”سیلفی کے 30 عبرت ناک واقعات“ صفحہ 17 پر فرماتے ہیں: سفر حج و عمرہ کے دوران بھی سیلفی (Selfie) کے شائقین اپنا شوق پورا کرتے پائے جاتے ہیں، انہیں جہاں کوئی منظر اچھا لگتا ہے جھٹ سیلفی بناتے اور سوشل میڈیا کے ذریعے اس کی تشہیر کر دیتے ہیں۔ حجرِ اَسُود کو بوسہ دیتے وقت، سعی اور طواف کے دوران بھی سیلفیز بنائی جاتی ہیں، جس سے طواف و سعی کرنے والوں کی روانی میں فرق آتا ہے، لوگ ایک دوسرے پر گر پڑتے ہیں یا پھر ٹکرا جاتے ہیں جس سے انہیں پریشانی ہوتی ہے، خود سیلفی بنانے والوں کا ذوقِ عبادت متاثر ہوتا ہے، سنہری جالیوں کے پاس مُوَابَہَہ شریف کے سامنے حاضری کے وقت بھی سیلفی بنانے والے پائے جاتے ہیں اس مقصد کے لئے بعض بے باک اپنی پیٹھ مُوَابَہَہ شریف کی طرف کر لیتے ہیں۔ اے کاش! ہمارا یہ ذہن بن جائے کہ سفرِ حَرَمِیْنِ طَبِیْنِ سیلفی بنانے کے لئے نہیں ثواب کمانے کے لئے ہوتا ہے۔

حرم کی زَیں اور قدم رکھ کے چلنا  
ارے سر کا موقع ہے اُو جانے والے

(حدائقِ بخشش، ص ۱۵۸)

صَلُّوا عَلَی الْحَبِیْب! صَلَّی اللهُ تَعَالَى عَلَی مُحَمَّدٍ

میٹھی میٹھی اسلامی بہنوں! جن خوش نصیبوں کو حج و عمرہ کی سعادت حاصل ہو انہیں چاہئے کہ مقدس مقامات پر حاضری کے آداب کو ملحوظِ خاطر رکھیں، فضول گفتگو اور موبائل فون کے بے جا استعمال سے بچتے ہوئے ہر وقت ذکر اللہ، درود و سلام، تسبیح و تہلیل کا ورد جاری رکھیں، اس کے ساتھ ساتھ بزرگانِ دین کے حج پر جانے کے واقعات، دورانِ سفر اور مقدّس مقامات پر حاضری کے وقت ان کے معمولات کو پیشِ نظر رکھیں، اِنْ شَاءَ اللهُ عَزَّوَجَلَّ اس کی برکت سے حج کا ذوق و شوق دوبالا ہو جائے گا، آئیے! سفر حج سے متعلق بزرگانِ دین کے 3 واقعات سنتے ہیں، چنانچہ

**بہترین ہم سفر**

ایک شخص نے حضرت سیدنا حاتمِ اصم رَحْمَةُ اللهِ تَعَالَى عَلَيْهِ سے عرض کی کہ مجھے کوئی ایسا ہم سفر بتائیے جس کی صحبت کی برکتیں لوٹتے ہوئے میں اللہ عَزَّوَجَلَّ کی بارگاہ میں حاضر ہو سکوں کیونکہ میں نے سفر حج کا ارادہ کر رکھا ہے تو آپ رَحْمَةُ اللهِ تَعَالَى عَلَيْهِ نے فرمایا: اے بھائی! اگر تم ہم نشین چاہتے ہو تو تلاوتِ قرآن کو اپنا ہم نشین بنا لو اور اگر ساتھی چاہتے ہو تو ملائکہ (یعنی فرشتوں) کو اپنا ساتھی بنا لو اور اگر دوست چاہتے ہو تو اللہ عَزَّوَجَلَّ اپنے دوستوں کے دلوں کا مالک ہے اور اگر سفر کے لئے توشہ چاہتے ہو تو اللہ سبحانہ و تعالیٰ پر یقین سب سے بہترین توشہ ہے اور کعبۃ اللہ کو اپنے سامنے تصور کرتے ہوئے خوشی سے اس کا طواف کرو۔ (آنسوؤں کا دریا، ص ۱۷۰)

## شیخ شبلی رَحْمَةُ اللهِ تَعَالَى عَلَيْهِ كَاحِج

حضرت سیدنا شیخ شبلی رَحْمَةُ اللهِ تَعَالَى عَلَيْهِ نے جب وقوفِ عرفات کی سعادت حاصل کی تو بالکل خاموش ہو گئے حتیٰ کہ سورج غروب ہو گیا، (دورانِ سعی) جب میمبکینِ اخضرین سے آگے بڑھے تو آنکھوں سے آنسو بہنے لگے اور آپ نے یہ اشعار پڑھے: میں چل رہا ہوں اس حال میں کہ میں نے اپنے دل پر تیری محبت کی مہر لگا رکھی ہے تاکہ اس دل پر تیرے سوا کسی کا گزرنہ ہو، اے کاش کہ میں اپنی آنکھوں کو بند کرنے کی قدرت پاتا تو اُس وقت تک کسی کو نہ دیکھتا کہ جب تک تجھے نہ دیکھ لیتا، جب آنسو خساروں پر بہنے لگتے ہیں تو ظاہر ہو جاتا ہے کہ کون واقعی رو رہا ہے اور کس کا رونا بناؤنی ہے۔ (رَوْضُ الزَّيَّاحِينَ، الْحِكَايَةُ التَّاسِعَةُ وَالْخَمْسُونَ، ص ۱۰۰ ملقطاً)

## میں کیوں نہ روؤں؟

منقول ہے کہ حضرت سیدنا ابو جعفر محمد بن علی بن حسین علی بن ابی طالب رَحْمَةُ اللهِ تَعَالَى عَلَيْهِ حج کے لئے (اپنے گھر سے) نکلے، جب آپ مسجد الحرام میں داخل ہوئے تو بیت اللہ شریف کو دیکھ کر رونے لگے حتیٰ کہ آپ کی آواز بلند ہو گئی، آپ سے عرض کی گئی: بے شک سب لوگوں کی نظریں آپ کی طرف لگی ہوئی ہیں لہذا اپنی آواز میں کچھ نرمی پیدا کیجئے، ارشاد فرمایا: میں کیوں نہ روؤں؟ شاید کہ میرے رونے کے سبب اللہ عَزَّوَجَلَّ مجھ پر نظرِ رحمت فرمادے اور میں بروز قیامت اُس کی بارگاہ میں کامیاب ہو جاؤں، پھر آپ نے بیت اللہ کا طواف کیا اور مقام ابراہیم پر نماز پڑھی، جب آپ نے سجدے سے سر اٹھایا تو سجدے کی جگہ آپ کے آنسوؤں سے تر تھی۔ (رَوْضُ الزَّيَّاحِينَ، الْحِكَايَةُ الثَّانِيَةُ وَالسَّبْعُونَ، ص ۱۱۳)

صَلُّوا عَلَيَّ الْحَبِيبِ! صَلِّ اللهُ تَعَالَى عَلَيَّ مُحَمَّدٍ

کتاب ”رفیق الحرمین“ کا تعارف

میٹھی میٹھی اسلامی بہنوں! دیکھا آپ نے کہ ہمارے بزرگانِ دین جب سفرِ حج پر روانہ ہوتے تھے تو ہر وقت ذِکْرُ اللہ و تلاوتِ قرآن میں مشغول رہتے اور خوفِ خدا کے سبب آنسو بہایا کرتے تھے لہذا ہمیں بھی چاہیے کہ جب بھی حج کی سعادت نصیب ہو تو ایسی حرکتوں سے پرہیز (Avoid) کریں کہ جس سے خود اپنے حج کے ساتھ ساتھ دوسروں کے ذوق و شوق میں خلل پیدا ہو۔ حج کے مسائل سیکھنے اور مقاماتِ مقدسہ کا ادب جاننے کے لئے شیخِ طریقت، امیرِ اہلسنت دَامَتْ بَرَکَاتُہُمُ الْعَالِیَہ کی مُرتَب کردہ کتاب ”رفیقِ الحرمین“ کا مطالعہ نہایت مفید ہے۔ اَلْحَمْدُ لِلّٰہِ عَزَّوَجَلَّ اِس کتاب میں حج و عمرہ کرنے کی نیتیں، ان کا طریقہ، سفر کے 26 مدنی پھول، احرام باندھنے کا طریقہ، مختلف دُعائیں، دلچسپ حکایات، ضروری احتیاطیں، بارگاہِ رسالت میں حاضری کے مدنی پھول، مکّے مدینے کے مقدّس مقامات کی مفید معلّومات، حج سے مُتعلّق اہم سوالات و جوابات اور دیگر کئی مدنی پھول اپنی خوشبو پھیلا رہے ہیں۔ تمام اسلامی بہنیں اِس کتاب کو مکتبۃ المدینہ سے ہدِیّۃً طَلَب فرما کر نہ صرف خود اِس کا مطالعہ (Study) کیجئے، بلکہ حسبِ استطاعت زیادہ تعداد میں حاصل فرما کر سفر مکہ و مدینہ کی سعادت پانے والے خوش نصیبوں میں ثواب کی نیت سے مُفت تقسیم بھی فرمائیے۔ دعوتِ اسلامی کی ویب سائٹ [www.dawateislami.net](http://www.dawateislami.net) سے اِس کتاب کو پڑھا بھی جاسکتا ہے، ڈاؤن لوڈ (Download) اور پرنٹ آؤٹ (Print Out) بھی کیا جاسکتا ہے۔

صَلُّوْا عَلَی الْحَبِیْب! صَلَّی اللّٰہُ تَعَالٰی عَلٰی مُحَمَّد

مجلس مکتبۃ المدینہ

میٹھی میٹھی اسلامی بہنوں! جس کتاب کے بارے میں ابھی آپ نے سنا یہ کتاب دعوتِ اسلامی کے اشاعتی ادارے مکتبۃ المدینہ کی مطبوعہ ہے۔ اَلْحَمْدُ لِلّٰہِ عَزَّوَجَلَّ دعوتِ اسلامی کے اس شعبے میں دورِ حاضر کے جدید ذرائع کے استعمال سے کتب و رسائل کی اشاعت کا کام بڑی تیزی کے ساتھ

جاری ہے۔ شیخ طریقت، امیر اہلسنت بانی دعوتِ اسلامی حضرت علامہ مولانا ابوبلال محمد الیاس عطار قادری رضوی ضیائی دَامَتْ بَرَکَاتُہُمُ الْعَالِیَہ نے اس پر فتن حالات میں بھی بد عقیدگی کے سیلاب کو روکنے کے لئے کئی کوششیں فرمائیں، بالآخر آپ دَامَتْ بَرَکَاتُہُمُ الْعَالِیَہ کی مخلصانہ کوششیں رنگ لائیں اور اَلْحَمْدُ لِلّٰہ عَزَّ وَجَلَّ 1406ھ بمطابق 1986ء میں تبلیغِ قرآن و سنّت کی عالمگیر غیر سیاسی تحریک دعوتِ اسلامی کے اشاعتی ادارے مکتبۃ المدینہ کا شاندار آغاز ہو گیا۔ دعوتِ اسلامی کے اس شعبے (Department) سے ابتدا میں صرف بیانات کی آڈیو کیسٹیں جاری ہوئیں اور پھر اللہ عَزَّ وَجَلَّ کے فضل و کرم اور رسولِ اکرم صَلَّى اللہُ تَعَالٰی عَلَیْہِ وَاٰلِہٖ وَسَلَّم کی نظر عنایت سے ایسی ترقی نصیب ہوئی کہ مکتبۃ المدینہ سے جہاں سنتوں بھرے بیانات اور مدنی مذاکروں کی لاکھوں لاکھ کیسٹس، وی سی ڈیز (VCDs) اور میموری کارڈز دُنیا بھر میں پہنچ رہی ہیں، وہیں اعلیٰ حضرت اور امیر اہلسنت اور دیگر علمائے اہلسنت کی کتابیں بھی شائع ہو کر کثیر تعداد میں عوام و خواص کے ہاتھوں میں پہنچ کر سنتوں کو زندہ کرنے کا سبب بن رہی ہیں، اللہ عَزَّ وَجَلَّ دعوتِ اسلامی کے تمام شعبہ جات کو دن گیارہویں رات بارہویں ترقی عطا فرمائے۔ اٰمِیْن بِجَاہِ النَّبِیِّ الْاَوْمِیْن صَلَّى اللہُ تَعَالٰی عَلَیْہِ وَاٰلِہٖ وَسَلَّم

صَلُّوْا عَلَی الْحَبِیْب! صَلَّى اللہُ تَعَالٰی عَلٰی مُحَمَّد

8 مدنی کاموں میں سے 1 مدنی کام ہفتہ وار مدنی مذاکرہ:

اَلْحَمْدُ لِلّٰہ عَزَّ وَجَلَّ تبلیغِ قرآن و سنّت کی عالمگیر غیر سیاسی تحریک دعوتِ اسلامی کا مشکبار مدنی ماحول اچھی صُحْبَت فرما رہا ہے، اس کی برکت سے لاکھوں لوگ گناہوں بھری زندگی سے تائب ہو کر نیکیوں بھری زندگی گزار رہے ہیں۔ آپ بھی دعوتِ اسلامی کے مدنی ماحول سے وابستہ ہو جائیے اور ذیلی حلقے کے 8 مدنی کاموں میں حصّہ لیجئے۔ ذیلی حلقے کے 8 مدنی کاموں میں سے ہفتہ وار ایک مدنی کام “مدنی مذاکرے” کو اول تا آخر دیکھنا بھی ہے۔ مدنی مذاکرے کی تو کیا ہی بات ہے کہ اس میں شیخ طریقت، امیر

أَهْلَسْتِ دَامَتْ بِرِكَائِهِمُ الْعَالِيَهُ سے کیے گئے مختلف سوالات کے دلچسپ جوابات کی صورت میں علمِ دین حاصل ہوتا ہے اور علمِ دین کی فضیلت میں آتا ہے کہ حضرت سیدنا ابو ذر غفاری رَضِيَ اللهُ تَعَالَى عَنْهُ فرماتے ہیں: **خُصُّوا رِطْرُ نُورِ صَلَّى اللهُ تَعَالَى عَلَيْهِ وَآلِهِ وَسَلَّمَ** نے مجھ سے ارشاد فرمایا: اے ابو ذر! (رَضِيَ اللهُ تَعَالَى عَنْهُ) تمہارا اس حال میں صُبح کرنا کہ تم نے **اللَّهُ عَزَّوَجَلَّ** کی کتاب سے ایک آیت سیکھی ہو، یہ تمہارے لئے 100 رکعتیں نفل پڑھنے سے بہتر ہے اور تمہارا اس حال میں صُبح کرنا کہ تم نے علم کا ایک باب سیکھا ہو، جس پر عمل کیا گیا ہو یا نہ کیا گیا ہو، تو یہ تمہارے لئے 1000 رکعت نوافل پڑھنے سے بہتر ہے۔

(ابن ماجہ، کتاب السنۃ، ج ۱، ص ۱۴۲، حدیث ۲۱۹)

**میٹھی میٹھی اسلامی بھنو!** آئیے، ہاتھوں ہاتھ نیت کرتے ہیں کہ ہم بھی، ہر ہفتے مدنی مذاکرے دیکھنے کو یقینی بنائیں گے اور دوسری اسلامی بھنوں کو بھی مدنی مذاکرہ دیکھنے کی دعوت دیتے رہیں گی، ان شاء اللہ عَزَّوَجَلَّ اس کی خوب خوب برکتیں حاصل ہوں گی۔ ان شاء اللہ عزوجل

اسی ماحول نے ادنیٰ کو اعلیٰ کر دیا دیکھو  
اندھیرا ہی اندھیرا تھا اجالا کر دیا دیکھو

**صَلُّوْا عَلَی الْحَبِیْب! صَلَّی اللهُ تَعَالَى عَلَی مُحَمَّد**

**میٹھی میٹھی اسلامی بھنوں!** حج کی سعادت سے مشرف ہو کر جب واپس تشریف لائیں تو جس طرح دورانِ حج نماز کی پابندی، تلاوتِ قرآن، ذکر و اذکار، درود و سلام، صدقہ و خیرات، تقویٰ و پرہیزگاری اور دیگر کئی نیکیاں کرنے اور گناہوں سے توبہ کرنے کی توفیق ملی اسی طرح وطن پہنچ کر بھی یہ نیک اعمال جاری رکھنے کی بھرپور کوشش کیجئے۔ عموماً بعض حجاج کرام گھر لوٹنے کے بعد فرائض و

واجبات اور سنتوں سے منہ موڑ کر پہلے کی طرح دنیوی معمولات میں مشغول ہو کر نیک اعمال سے غافل ہو جاتے ہیں، یوں محسوس ہوتا ہے کہ جیسے انہوں نے کبھی حج کیا ہی نہ تھا حالانکہ حج مقبول کی ایک نشانی یہ بھی ہے کہ ”جس کے بعد حاجی مرتے وقت تک گناہوں سے بچے، حج برباد کرنے والا کوئی عمل نہ کرے۔“ (مرآة المناجیح، ۵/۴۴۱) ایسا نہ ہو کہ شیطان کسی حاجی صاحب کو اس خوش فہمی میں مبتلا کرنے میں کامیاب ہو جائے کہ چونکہ حج کی برکت سے بخشش تو ہو ہی جاتی ہے لہذا اب حسب معمول حرام و حلال کی تمیز کئے بغیر خوب مال و دولت کماؤ اور بقیہ زندگی (Life) گناہوں میں گنوا دو۔ اگر کسی کے ذہن میں ایسی سوچ پیدا ہو تو اسے چاہئے کہ فوراً اپنی اصلاح کر لے اور ہرگز اس خوش فہمی میں مبتلا نہ رہے کہ حج کی برکت سے میں پکا جنتی ہو گیا ہوں۔ یاد رکھئے! دنیا کے اندر اب کسی کو یقینی طور پر معلوم نہیں کہ میرا حج مقبول ہوا بھی ہے یا نہیں کیونکہ اس کا حقیقی علم تو اللہ عَزَّوَجَلَّ کو ہی ہے، بڑے بڑے اولیائے کرام نے کئی کئی حج کئے مگر اس کے باوجود انہوں نے کبھی بھی اپنے آپ کو جنتی خیال نہیں کیا اور نہ ہی حج کے بعد نیکیوں سے غافل ہوئے بلکہ پہلے کے مقابلے میں مزید ان کے عمل میں کئی گنا اضافہ ہوا۔

**میٹھی میٹھی اسلامی بہنوں! حج کے بعد عبادت کا ذوق و شوق کیسے برقرار رکھا جائے؟ آئیے! اس ضمن میں چند مدنی پھول سنئے اور اپنے دل کے مدنی گلدستے میں سجائیے چنانچہ**

### پہلا طریقہ

دوران حج جس طرح ہم نے اللہ عَزَّوَجَلَّ کے احکام کی ذوق و شوق کے ساتھ بجا آوری کی اسی طرح حج کے بعد عبادت کا ذوق و شوق باقی رکھنے کیلئے حاجی کو چاہئے کہ وہ یہاں بھی احکاماتِ الہیہ کو ذوق و شوق سے بجالائے اور اس کے پیارے حبیب صَلَّی اللہُ تَعَالَى عَلَیْہِ وَاٰلِہٖ وَسَلَّم کی سنتوں کا پابند رہے، نمازوں اور

دیگر عبادات کی ادائیگی میں اللہ عَزَّوَجَلَّ کی اطاعت کو پیش نظر رکھے، جب یہ ذہن (Mind) بن جائے گا کہ ہمیں اللہ عَزَّوَجَلَّ کی اطاعت کرنی ہے تو ان شاء اللہ عَزَّوَجَلَّ حج ہو یا نماز، روزہ ہو یا زکوٰۃ ہم ہر معاملے میں اللہ عَزَّوَجَلَّ کے اطاعت گزار بن جائیں گے۔

### دوسرا طریقہ

**میٹھی میٹھی اسلامی بہنوں حج کے بعد عبادت کا شوق برقرار رکھنے کیلئے اطاعتِ الہی کے ساتھ** ساتھ پیارے آقا صَلَّی اللہُ تَعَالَى عَلَیْہِ وَاٰلِہٖ وَسَلَّم کے فرامین پر بھی پختہ یقین رکھئے، بالخصوص ان دو فرامین مصطفےٰ صَلَّی اللہُ تَعَالَى عَلَیْہِ وَاٰلِہٖ وَسَلَّم کو ہمیشہ ذہن نشین کر لیجئے۔ (1) حاجی اپنے گھر والوں میں سے 400 (مسلمانوں) کی شفاعت کرے گا اور گناہوں سے ایسا نکل جائے گا جیسے اُس دن کہ ماں کے پیٹ سے پیدا ہوا۔ (کنز العمال، کتاب الحج والعمرة، الفصل الاول فی فضائل الحج، الجزء: ۴/۳، ۵، حدیث: ۱۱۸۳۷) (2) حج کیا کرو کیونکہ حج گناہوں کو اس طرح دھو دیتا ہے جیسے پانی میل کو دھو دیتا ہے۔

(معجم اوسط، من اسمہ القاسم، ۳/۳، ۴، حدیث: ۳۹۹۷)

تو جب حاجی کو اس بات کا یقین ہو گا کہ حج کی برکت سے میرے سارے گناہ معاف کر دیئے گئے اور میرے نامہ اعمال سے گناہوں کی سیاہی ڈھل چکی ہے تو اب عبادت کی طرف اُس کا شوق اور میلان پیدا ہو گا اور اس کا دل گناہوں سے نفرت کرنے لگے گا۔ اِنْ شَاءَ اللہُ عَزَّوَجَلَّ

صَلُّوْا عَلَی الْحَبِیْب! صَلَّی اللہُ تَعَالَى عَلَی مُحَمَّد

### تیسرا طریقہ

**میٹھی میٹھی اسلامی بہنوں حج کے بعد عبادت کا ذوق و شوق باقی رکھنے کیلئے نیک لوگوں کی صحبت** اختیار کرنا بھی بے حد مفید ہے کیونکہ حج کے ایام آپ نے ایسے لوگوں کے درمیان گزارے ہوں گے

جو ہر وقت نیکیوں میں مصروف اور **لَبَّيْكَ اللَّهُمَّ لَبَّيْكَ** کی صدائیں بلند کر رہے تھے، مقام ابراہیم اور دیگر مقدس مقامات پر دعاؤں، نوافل اور ذکر و درود میں مصروف تھے، جنہیں دیکھ کر ہمارے اندر بھی عبادت کا شوق اور ان امور کو بجالانے کا ذوق بیدار ہوا اور ہم بھی نیکیاں بجالانے میں کامیاب ہوئے۔ حج سے واپسی پر بھی اگر ہم ایسے ہی نیک لوگوں کی صحبت اختیار کریں گے تو عبادت کا شوق برقرار رہے گا۔ مگر سوال یہ ہے کہ اچھے ماحول کی پہچان کیسے ہو؟ یاد رکھئے کہ بہترین معاشرے اور ایک اچھے ماحول کی پہچان یہ ہے کہ جس کی بنیاد خوفِ خدا، تقویٰ اور نیکی پر ہی زگاری پر قائم ہو، جس میں لوگ اللہ عَزَّوَجَلَّ کی رضا کے لئے ایک دوسرے سے محبت کرتے اور ایک دوسرے کے حقوق کا خیال رکھتے ہوں۔ اس ماحول سے تعلق رکھنے والے افراد اعلیٰ سیرت و کردار کے مالک ہوں کہ اگر کوئی ان کی صحبت اختیار کرے تو وہ بھی انہی کے رنگ میں رنگ جائے۔ حدیث شریف میں ہمیں اچھے دوست کی پہچان یہ بتائی گئی ہے کہ اچھا ہمنشین وہ ہے کہ اس کے دیکھنے سے تمہیں خدا یاد آئے، اس کی گفتگو (Conversation) سے تمہارے عمل میں زیادتی ہو اور اس کا عمل تمہیں آخرت کی یاد دلائے۔ (جامع صغیر، حرف الخاء، ص ۲۴، حدیث: ۳۰۶۳)

لہذا بالخصوص حاجیوں اور بالعموم ہم سبھی کو چاہئے کہ ہم اپنی دنیا و آخرت بہتر بنانے کیلئے دنیا کے ضروری کاموں سے فراغت کے بعد خلوت یعنی تنہائی اختیار کریں یا صرف ایسی سنجیدہ اور سنتوں کی پابند اسلامی بہنوں کی صحبت میں بیٹھیں کہ جن کی باتیں خوفِ خدا و عشقِ مصطفیٰ میں اضافے کا باعث بنیں، جو وقتاً فوقتاً ظاہری بُرائیوں اور باطنی بیماریوں کی نشاندہی کرتی اور ان کا علاج تجویز فرماتی رہیں، **اَلْحَمْدُ لِلّٰہِ عَزَّوَجَلَّ** نیک بندوں کی خدمت میں حاضری کی سعادت بسا اوقات باعثِ مغفرت ہو جاتی ہے، چنانچہ حضرت سیدنا یزید بن ہارون رَحْمَةُ اللّٰہِ تَعَالٰی عَلَیْہِ بیاں فرماتے ہیں کہ میں نے حضرت سیدنا محمد بن یزید واسطی رَحْمَةُ اللّٰہِ تَعَالٰی عَلَیْہِ کو خواب میں دیکھ کر پوچھا: اللہ عَزَّوَجَلَّ نے آپ کے ساتھ کیا

مُعاملہ فرمایا؟ آپ نے ارشاد فرمایا: مجھے بخش دیا گیا۔ میں نے کہا: کس سبب سے؟ فرمایا: ایک مرتبہ جُمُعہ کے دن بعد نمازِ عصر حضرت سیدنا ابو عمرؓ و بصری رَحْمَةُ اللهِ تَعَالَى عَلَيْنِهِ ہمارے پاس تشریف فرما ہوئے، انہوں نے دُعا کی تو ہم نے اِیمن کہی، پس جب ہم تم سے جدا ہوئے تو ہماری مغفرت کر دی گئی۔ (شذوٰع الصُّدُور ص ۲۸۲)

مجھے بے حساب بخش دے میرے مولیٰ  
تجھے واسطہ نیک بندوں کا یا رب

(غیبت کی تباہ کاریاں، ص ۲۵۸)

اَلْحَمْدُ لِلّٰهِ عَزَّوَجَلَّ موجودہ دور میں تبلیغِ قرآن و سنّت کی عالمگیر غیر سیاسی تحریکِ دعوتِ اسلامی کا مدنی ماحول ہمارے لئے ایک عظیم نعمت ہے۔ یہ بات کسی سے ڈھکی چھپی نہیں ہے کہ دعوتِ اسلامی کے مدنی ماحول کی برکت سے راہِ راست سے بھٹکے ہوئے بے شمار افراد خوفِ خدا اور عشقِ مُصطَفٰی کے پیکر بن گئے۔ دعوتِ اسلامی نے معاشرے کی اصلاح، نوجوانوں کی علمی، عملی اور اخلاقی تربیت (Tranning) کیلئے جو اقدامات کئے ہیں وہ روزِ روشن کی طرح واضح ہیں۔ آپ بھی اس مدنی ماحول سے وابستہ ہو کر عاشقاتِ رسول کی صحبت کی برکتیں حاصل کیجئے اور عمل کا جذبہ بڑھائیے۔

صَلُّوْا عَلَی الْحَبِیْبِ! صَلَّی اللهُ تَعَالَى عَلَی مُحَمَّدٍ

چوتھا طریقہ

میٹھی میٹھی اسلامی بہنوں! نیک اعمال کا جذبہ قائم رکھنے کیلئے روزانہ نیک اعمال کیلئے اپنا ایک ہدف بنالیجئے کہ مجھے دن بھر میں پنج وقتہ نماز کی ادائیگی کے ساتھ ساتھ اتنی تعداد میں نفلِ عبادات کی بجا آوری کی بھی پوری کوشش کروں گی کہ اس طرح کرنے سے نیک اعمال کی طرف رغبت باقی رہے

گی۔ ہمارے بزرگانِ دین بھی روزانہ نیک اعمال کرنے کا ایک ہدف بنا لیا کرتے اور پھر اس پر عمل کی بھرپور کوشش فرماتے جبکہ ہدف (Target) مکمل کر لینے کے بعد بھی یہ حضرات اپنے آپ کو عبادت و ریاضت میں ہی مشغول رکھتے۔ چنانچہ

حضرت سیدنا عامر بن عبد قیس رَحْمَةُ اللهِ تَعَالَى عَلَيْهِ (اپنے زمانے کے) سب سے افضل عبادت گزاروں میں سے تھے۔ آپ نے روزانہ ایک ہزار (1000) رکعت نوافل کی ادائیگی کو اپنے اُپر لازم کر لیا تھا۔ لہذا آپ اشراق کے وقت سے لے کر عصر کے وقت تک مسلسل نماز میں مشغول رہتے، پھر آپ نماز سے فراغت پا کر اس حال میں گھر تشریف لے جاتے کہ آپ کی پنڈلیاں اور قدم سوجے ہوئے ہوتے، (اس قدر عبادت کے باوجود آپ رَحْمَةُ اللهِ تَعَالَى عَلَيْهِ کی عاجزی کا یہ عالم تھا کہ) اپنے نفس کو مخاطب کر کے کہتے: اے نفس! تو عبادت کے لئے پیدا کیا ہے یا بُرائی کا حکم دینے کے لئے؟ خدائے وَجَلَّ کی قسم! میں تجھے (نیک) اعمال میں اس قدر مصروف رکھوں گا کہ بستر بھی تجھے نصیب نہ ہو گا۔ (عیون الحکایات، الحکایة السادسة والسبعون، ص ۹۷)

میری زندگی بس تری بندگی میں  
ہی اے کاش گزرے سدا یا الہی  
(وسائل بخشش، ص ۱۰۶)

صَلُّوا عَلَيَّ الْحَبِيبِ! صَلِّ اللهُ تَعَالَى عَلَيَّ مُحَمَّدٍ

زندگی کا بھروسا نہیں!

میٹھی میٹھی اسلامی بہنوں! یقیناً زندگی کا کوئی بھروسا نہیں کہ سانسوں کی یہ مالانہ جانے کب ٹوٹ کر بکھر جائے، خدا نخواستہ ہمیں گناہوں سے توبہ کا وقت بھی نہ مل سکے اور ہماری آخرت برباد ہو جائے

لہذا اپنی آخرت بہتر بنانے کیلئے روزانہ کچھ نہ کچھ نیک اعمال کرنے کا ہدف بنالیجئے تاکہ نیک اعمال پر استقامت حاصل ہو سکے۔ اس کا آسان طریقہ یہ ہے کہ اچھی اچھی نیتوں کے ساتھ مدنی انعامات پر عمل اور روزانہ فکرِ مدینہ کرتے ہوئے مدنی انعامات کا رسالہ پڑھیجئے۔ اَلْحَمْدُ لِلّٰہِ عَزَّ وَجَلَّ مدنی انعامات روزانہ نیکیاں کمانے کا وہ عظیم مدنی نسخہ ہے کہ جس کے ذریعے صبح سے لیکر رات سونے تک نیکیاں کرنے کے کثیر مواقع ملتے ہیں، مثلاً 3 آیات مع ترجمہ و تفسیر تلاوت کرنا یا سننا، اشراق و چاشت کے نوافل پڑھنا، پانچوں نمازیں ادا کرنا، نمازِ پنجگانہ کے بعد اور سوتے وقت کم از کم ایک ایک بار آیۃ الکرسی، سورۃ الاخلاص اور تسبیحِ فاطمہ پڑھنا، رات میں سورۃ الملک پڑھنا یا سننا، مدنی درس (درسِ فیضانِ سنت وغیرہ) دینے یا سننے کی سعادت پانا، مدرسۃ المدینہ (بالغات) میں پڑھنا یا پڑھانا۔ ہفتہ وار سنتوں بھرے اجتماعِ مدنی مذاکرے میں شرکت اور مدنی دورہ برائے نیکی کی دعوت کے علاوہ دیگر کئی مدنی انعامات پر عمل کے ذریعے ثواب کا ڈھیروں ڈھیروں خزانہ حاصل کیا جاسکتا ہے۔

صَلُّوْا عَلَی الْحَبِیْبِ! صَلَّی اللّٰہُ تَعَالٰی عَلٰی مُحَمَّدٍ

میٹھی میٹھی اسلامی بہنوں! نیک اعمال کے فوائد پر نظر رکھتے ہوئے اپنے اندر نیکیوں کی حرص پیدا کیجئے کیونکہ یہی حرص ہماری بخشش و نجات کا ذریعہ اور جنت کے اعلیٰ درجات میں پہنچانے کا وسیلہ ہے پارہ 4 سورۃ آل عمران کی آیت نمبر 133 میں خداوندِ قدوس کا فرمانِ ڈھارس نشان ہے:

<p>ترجمہ کنز الایمان: اور دوڑو اپنے رب کی بخشش اور ایسی جنت کی طرف جس کی چوڑائی میں سب آسمان وزمین آجائیں پر ہیز گاروں کے لئے تیار رکھی ہے۔</p>	<p>وَسَارِعُوْا اِلٰی مَغْفِرَةٍ مِّنْ رَبِّكُمْ وَجَنَّةٍ عَرْضُهَا السَّمٰوٰتُ وَالْاَرْضُ مُضًّۙ لِلْمُتَّقِیْنَ ﴿۱۳۳﴾ (پ ۴، آل عمران، ۱۳۳)</p>
---	--

نبی کریم صَلَّی اللّٰہُ تَعَالٰی عَلَیْہِ وَاٰلِہٖ وَسَلَّم نیک عمل کی ترغیب دلاتے ہوئے ارشاد فرماتے ہیں: اِحْرٰض

عَلَى مَا يَنْفَعُكَ وَاسْتَعِينِ بِاللَّهِ وَلَا تَعْجِزْ، یعنی اس پر حرص کرو جو تمہیں نفع دے، اللہ سے مدد مانگو اور عاجز نہ آ جاؤ۔ (مسلم، کتاب القدر، باب فی الامر بالقوة... الخ، ص ۱۰۹۸، حدیث: ۶۷۷۴)

## آج کے لوگ!

میٹھی میٹھی اسلامی بہنوں! معلوم ہوا کہ ہمیں اپنی بخشش و مغفرت اور جنت کے اعلیٰ درجات پانے کیلئے ایسے کام کرنے چاہئیں جو ہماری آخرت کیلئے مفید ہوں مگر افسوس! صد کروڑ افسوس! دنیا کی محبت میں رغبت اور فکرِ آخرت سے غفلت (Negligence) کے سبب مسلمانوں کی بھاری اکثریت شوقِ عبادت سے بہت دُور اور گناہوں کی حرلیں ہوتی جا رہی ہے۔ آج کا نوجوان قطار میں لگ کر مہنگے داموں ٹکٹ خرید کر ساری رات گناہوں بھرے میوزکل شووز دیکھنے سننے کو توتیار ہے مگر نماز ادا کرنے کی غرض سے چند منٹ کے فاصلے پر موجود مسجد کا رخ کرنے سے کتراتا ہے، کئی کئی گھنٹے ریموٹ (Remote) ہاتھ میں پکڑے کیبل پر فلمیں ڈرامے دیکھنے کیلئے وقت مل جاتا ہے مگر علم دین سیکھنے کے لئے 100 فیصد اسلامی چینل، ”مدنی چینل“ دیکھنے میں نفس و شیطان رُکاوٹ بن جاتے ہیں، روزانہ سینکڑوں سطروں پر مشتمل اخبارات پڑھنے والوں کو کئی کئی مہینے قرآن کریم کی چند آیات کی تلاوت کے لیے بھی فرصت نہیں ملتی، بُرے دوستوں کی صحبت میں بلاناغہ گھنٹوں اپنا وقت برباد کرنے والا ہفتے میں صرف ایک دن وہ بھی چند منٹ کیلئے مدنی دورہ برائے نیکی کی دعوت میں شرکت کے لئے تیار نہیں، موبائل فون پر نائٹ پیکیجز (Night Packages) کے ذریعے کئی کئی گھنٹے ضائع کر دینے والے کو ہفتہ وار سنتوں بھرے اجتماع میں آنے کی دعوت دی جائے تو گھر کا کوئی ضروری کام یاد آ جاتا ہے۔ یاد رکھئے! غفلت اور گناہوں میں مبتلا ہونے کا انجام ہلاکت و رسوائی کے سوا کچھ نہیں، اس سے پہلے کہ پیامِ اجل (موت کا پیغام) آن پہنچے اور ہم اپنے عزیز و اقربا کو روتا چھوڑ کر اس دُنیا سے کوچ کر جائیں ہمیں

چاہیے کہ ہم بقیہ زندگی کو غنیمت جانتے ہوئے ہاتھوں ہاتھ سچی توبہ کریں اور اپنے اندر نیکیوں کی حرص پیدا کریں۔

وہ ہے عیش و عشرت کا کوئی محل بھی جہاں تاک میں ہر گھڑی ہو اجل بھی  
بس اب اپنے اس جہنل سے ٹوٹ کر بھی یہ جینے کا انداز اپنا بدل بھی  
جگہ جی لگانے کی دنیا نہیں ہے یہ عبرت کی جا ہے تماشا نہیں ہے  
اللہ عَزَّوَجَلَّ ہمیں اخلاص و استقامت کے ساتھ عبادت و تلاوت کی سعادت نصیب فرمائے۔

### صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّدٍ

میٹھی میٹھی اسلامی بہنوں! ایک عاشق صادق کو جب مدینہ شریف کی حاضری کا شرف ملتا ہے تو ہر عاشق صادق کی یہ تمنا ہوتی ہے کہ کاش اس کا ٹھکانا ہی مدینہ طیبہ بن جائے، وہیں زندگی کے باقی ایام گزریں اور حضور صَلَّی اللہُ تَعَالٰی عَلَیْہِ وَاٰلِہٖ وَسَلَّم کے قدموں میں ہی جینا اور مرنا نصیب ہو جائے، ہمارے اسلاف بھی اس خوش نصیبی کو حاصل کرنے کے لئے مدینہ منورہ میں قیام پذیر ہو جاتے اور وہیں سرکار صَلَّی اللہُ تَعَالٰی عَلَیْہِ وَاٰلِہٖ وَسَلَّم کے مقدس شہر میں دن رات بسر کرتے انہی خوش نصیبوں میں سیدی قطب مدینہ ضیاء الدین احمد مدنی رَحْمَةُ اللہِ تَعَالٰی عَلَیْہِ بھی ہیں، آئیے! آپ رَحْمَةُ اللہِ تَعَالٰی عَلَیْہِ کی سیرت مبارکہ کی مختصر اچند جھلکیاں سنتے ہیں چنانچہ

### سیدی قطب مدینہ کا مختصر تعارف

حضور سیدی قطب مدینہ رَحْمَةُ اللہِ تَعَالٰی عَلَیْہِ کا نام ضیاء الدین احمد ہے، آپ رَحْمَةُ اللہِ تَعَالٰی عَلَیْہِ فرماتے تھے کہ میرا پیدائشی نام ”احمد مختار“ ہے میرے دادا حضرت شیخ قطب الدین قادری رَحْمَةُ اللہِ تَعَالٰی عَلَیْہِ نے بعد میں میرا نام ”ضیاء الدین“ رکھ دیا تھا، آپ رَحْمَةُ اللہِ تَعَالٰی عَلَیْہِ بروز پیر ربیع الاول 1294ھ میں بمقام قصبہ کلاس والا، ضلع سیالکوٹ (دعوت اسلامی کے مدنی ماحول میں سیالکوٹ کو ضیاء الدین رَحْمَةُ اللہِ تَعَالٰی عَلَیْہِ

عَلَيْهِ كِي نَسْبَت سِي ضِيَا كُوْط كِهْتِي هِيں) مِيں پِيْدَا هُوْنِي۔ (سِيْدِي ضِيَا الدِيْن اَحْمَد الْقَادِرِي، ١٦٣ / اَلْمُخَصَّاصَاتُ مَقْدَمٌ وَتَاخِرُ)

## اِبْتِدَائِي تَعْلِيْم!

آپ رَحْمَةُ اللهِ تَعَالَى عَلَيْهِ نِي اِبْتِدَائِي تَعْلِيْم اِيْنِي دَا دَا جَان سِي حَاصِل كِي، پُھَر ضِيَا كُوْط (سِيَا كُوْط) كِي مَشْهُور عَالِم وَ عَارِف حَضْرَت عِلَامِه مَوْلَانَا مَحْمَد حُسَيْن نَقْشِبَنْدِي رَحْمَةُ اللهِ تَعَالَى عَلَيْهِ سِي پُڑْهَا، اَس كِي بَعْد مَر كُزْ اَلْاَوْلِيَا (لَا هُوْر) كِي گِي اور وَاہَاں كِي بُڑِي بُڑِي عِلْمَائِي كَرَام سِي تَعْلِيْم حَاصِل كَرْنِي كِي بَعْد مَشْهُور مَحْدُث اور عَالِم دِيْن حَضْرَت عِلَامِه وَ صِي اَحْمَد مَحْدُث سُورْتِي رَحْمَةُ اللهِ تَعَالَى عَلَيْهِ كِي حَلْقَةُ دَرَس مِيں شَامِل هُو كِي اور تَقْرِيْبًا چَار (4) سَال تِك اُن سِي تَعْلِيْم حَاصِل كَرْنِي كَا سِلْسِلِه جَارِي رِهَا۔ (سِيْدِي ضِيَا الدِيْن اَحْمَد الْقَادِرِي، ١ / اَلْمُخَصَّاصَاتُ)

## حَصُولِ عِلْمِ دِيْن كَا شَوْق!

مِيْطْھِي مِيْطْھِي اِسْلَامِي بِيْهِنُوں! عُوْر كِيْجِيے! سِيْدِي قُطْبِ مَدِيْنَةِ رَحْمَةِ اللهِ تَعَالَى عَلَيْهِ عِلْمِ دِيْن كِي سِي سِيْدَائِي تَحِي كِي اِيْنِي عِلْمِ دِيْن حَاصِل كَرْنِي كِي سَاتْھ سَاتْھ مَر كُزْ اَلْاَوْلِيَا (لَا هُوْر)، ہِنْدَا اور بَعْدَا د شَرِيْف تِك كَا سَفَر كِيَا، پُھَر جَب مَدِيْنَةِ شَرِيْف حَاضِر هُوْنِي وَاہَاں بِيْھِي مَوْقِع سِي فَاَنْدِه اُٹْھَاتِي هُوْنِي طَلْبِ عِلْمِ دِيْن مِيں مَشْغُول هُو كِي اور اِيْنِي وَقْت كِي كِي مَشْهُور عِلْمَائِي سِي عِلْمِ دِيْن كِي جَام بِيْھَر كِي پِي۔ يَقِيْنِيَا يِه اللهُ عَزَّ وَجَلَّ كَا كَرَم اور اَس كِي پِيَارِي حَبِيْبِ صَلَّى اللهُ تَعَالَى عَلَيْهِ وَآلِيْهِ وَسَلَّمَ كِي عَطَا اور عِلْمِ دِيْن كَا فَيْضَان هِي تَحَا كِي ضِيَا كُوْط (سِيَا كُوْط) كِي اِيْك غِيْر مَعْرُوف قُصْبِي مِيں پِيْدَا هُوْنِي كِي بَا وَجُودِ اِيْنِي رَحْمَةِ اللهِ تَعَالَى عَلَيْهِ جِهَان بِيْھَر مِيں قُطْبِ مَدِيْنَةِ كِي حَيْثِيْت سِي مَشْهُور وَ مَعْرُوف هُو كِي آپ رَحْمَةُ اللهِ تَعَالَى عَلَيْهِ كُو قُطْبِ مَدِيْنَةِ كَا قُصْبِ كِي سِي حَاصِل هُوَا، آيِي سُنْتِي هِيں۔ چِنَانِچِي

## قُطْبِ مَدِيْنَةِ كَا قُصْبِ

1949 میں اعلیٰ حضرت رَحْمَةُ اللهِ تَعَالَى عَلَيْهِ کے پوتے حضرت علامہ مولانا ابراہیم رضا خان جیلانی میاں رَحْمَةُ اللهِ تَعَالَى عَلَيْهِ کی مدینہ منورہ حاضری ہوئی، واپسی پر بریلی شریف میں اپنے گھر میں یہ واقعہ سنایا کہ میں حضور صَلَّی اللهُ تَعَالَى عَلَيْهِ وَآلِهِ وَسَلَّمَ کے دیارِ پاکِ مدینہ منورہ میں حاضر تھا ایک دن حضرت مولانا ضیاء الدین صاحب قادری رَضْوَى رَحْمَةُ اللهِ تَعَالَى عَلَيْهِ کے درِ دولت پر حاضری دی، اس کے بعد حضور سرکارِ دو عالم صَلَّی اللهُ تَعَالَى عَلَيْهِ وَآلِهِ وَسَلَّمَ کے مُوَجِّہ شریف میں حاضر ہوا اور دعا کی کہ حضور! آپ کے کرم سے مدینہ طیبہ کے قطب سے ملاقات ہو جائے؟ پھر جیلانی میاں رَحْمَةُ اللهِ تَعَالَى عَلَيْهِ فرماتے ہیں کہ اس کے بعد میں اپنی قیام گاہ واپس آیا تو دیکھا کہ حضرت مولانا ضیاء الدین رَحْمَةُ اللهِ تَعَالَى عَلَيْهِ صاحب تشریف لے آئے کیونکہ حضرت بہت کم گھر سے نکلتے ہیں اس لیے میں نے ایک دم دیکھ کر تعجب کیا اور عرض کی، حضرت! ابھی تو آپ سے ملاقات ہوئی تھی، پھر ایک دم کیسے تشریف آوری ہوئی؟ فرمایا: میرے دل میں اچانک خیال پیدا ہوا کہ آپ سے ملاقات کروں کیونکہ آپ نے طلب فرمایا ہے، اور پھر خاموش ہو گئے، حضور جیلانی میاں رَحْمَةُ اللهِ تَعَالَى عَلَيْهِ فرماتے ہیں کہ ادھر میں نے دربارِ مصطفیٰ میں عرض کیا اور ادھر سیدی قطبِ مدینہ منورہ سے ملاقات ہو گئی، (جس سے معلوم ہوا کہ) حضرت مولانا ضیاء الدین صاحب رَحْمَةُ اللهِ تَعَالَى عَلَيْهِ مدینہ پاک کے قطب ہیں، مزید فرماتے ہیں کہ جن کے خلیفہ کی یہ شان ہو کہ مدینہ پاک میں قطب ہوں، ان کے پیرومُرشد، سیدی اعلیٰ حضرت، عظیم البرکت کاسرکارِ دو عالم صَلَّی اللهُ تَعَالَى عَلَيْهِ وَآلِهِ وَسَلَّمَ (کی بارگاہِ اقدس) میں قُرب کا کیا مقام و حال ہو گا۔ (سیدی ضیاء الدین احمد القادری، ۲۶۹/۱/المخصّصاً)

صَلُّوْا عَلَی الْحَبِیْبِ! صَلَّی اللهُ تَعَالَى عَلَی مُحَمَّدٍ

وصالِ پُر ملال اور تدفین:

آپ رَحْمَةُ اللهِ تَعَالَى عَلَيْهِ اپنی شفقتیں اور محبتیں ہمیشہ لٹاتے رہے یہاں تک کہ 4 ذُو الْحِجَّةِ الْحَرَامِ

1401ھ بمطابق 81-10-2 بروز جمعہ مسجد نبوی شریف کے مؤذن نے ”اللہ اکبر اللہ اکبر“ کہا اور سیدی قطب مدینہ رَحْمَةُ اللهِ تَعَالَى عَلَيْهِ نے کلمہ شریف پڑھا اور آپ رَحْمَةُ اللهِ تَعَالَى عَلَيْهِ کی رُوحِ قَفْسِ عَنصری سے پرواز کر گئی، بعدِ غُسلِ شریف کفن بچھا کر سراقِدس کے نیچے سرکارِ مدینہ صَلَّى اللهُ تَعَالَى عَلَيْهِ وَآلِهِ وَسَلَّمَ کے حجرہ مَقْصُورہ شریف کی خاک مُبَارَك رکھی گئی، سرکارِ دو عالم، نورِ مجسم صَلَّى اللهُ تَعَالَى عَلَيْهِ وَآلِهِ وَسَلَّمَ کی قبر انور کا غسل شریف اور مُخْتَلِفِ تبرکات ڈالے گئے، پھر کفن شریف باندھا گیا۔ بعدِ نمازِ عصر دُرود و سلام اور قصیدہ بُردہ شریف کی گونج میں جنازہ مُبَارَك اُٹھایا گیا۔

عاشق کا جنازہ ہے ذرا دُھوم سے نکلے  
مَحْبُوب کی گلیوں میں ذرا گُھوم کے نکلے

بالآخر بے شمار سوگواران کی مَوْجُودگی میں سیدی قطبِ مدینہ رَحْمَةُ اللهِ تَعَالَى عَلَيْهِ کو ان کی آرزو (wish) کے مُطَابِقِ جَنَّتِ البَقِيعِ کے اس حصے میں جگہ نصیب ہوئی، جہاں اہلبیتِ اطہار عَلَيْهِمُ الرِّضْوَانِ آرام فرما ہیں، وہاں سَيِّدَةُ النِّسَاءِ فَاطِمَةُ الزَّهْرَاءُ رَضِيَ اللهُ تَعَالَى عَنْهَا کے مزار پر آنوار سے صرف دو (2) گز کے فاصلے پر سپردِ خاک کیا گیا۔ (سیدی قطبِ مدینہ، ص ۷۷ الخُصَّاءُ) اللهُ عَزَّ وَجَلَّ کی ان پر رحمت ہو اور ان کے صدقے ہماری بے حساب مغفرت ہو۔ امین بِجَاہِ النَّبِيِّ الْأَمِينِ صَلَّى اللهُ تَعَالَى عَلَيْهِ وَآلِهِ وَسَلَّمَ

عطا کر دو عطا کر دو بقیع پاک میں مدفن  
مری بن جائے ثُربت یا شہِ کوشہِ مدینے میں

(وسائلِ بخششِ مرم، ص ۲۸۳)

شیخِ طریقت، امیرِ اہلسنت، بانیِ دعوتِ اسلامی حضرت علامہ مولانا ابوبلال محمد الیاس عطار قادری رَضَوِي ضِيَائِي دَامَتْ بَرَكَاتُهُمُ الْعَالِيَةِ اپنے پیرومرشد سے انتہائی محبت و عقیدت کا اظہار کرتے ہوئے اپنے مجموعہ کلام ”وسائلِ بخشش“ میں لکھتے ہیں:

جامِ عشقِ نبی پلا کے مجھے مست و بے خود بنا ضیاءِ الدین

میرے دشمن ہیں خون کے پیاسے مجھ کو ان سے بچا ضیاء الدین  
 موت آئے مجھے مدینے میں کردو حق سے دعا ضیاء الدین  
 حشر میں دیکھ کر پکاروں گا مرحبا مرحبا ضیاء الدین  
 مجھ کو دیدو لبتع عرقہ میں اپنے قدموں میں جا ضیاء الدین  
 مصطفیٰ کا پڑوس جنت میں مجھ کو حق سے دلا ضیاء الدین  
 بے عمل ہی سہی مگر عطار کس کا ہے؟ آپکا ضیاء الدین

(وسائل بخشش، مَرَم، ص ۵۶۳)

صَلُّوْا عَلَی الْحَبِیْب! صَلَّی اللّٰهُ تَعَالٰی عَلٰی مُحَمَّد

## بیان کا خلاصہ

میٹھی میٹھی اسلامی بہنوں! آج کے بیان میں ہم نے حج و عمرہ کے فضائل سنے۔ مثلاً

❖ حج کرنے والے اپنے گھر والوں میں سے 400 کی شفاعت کرے گا۔

❖ حج کرنے والوں کے گناہ بخش دیے جاتے ہیں۔

❖ حج کرنے والوں کو رب عَزَّ وَجَلَّ اور اسکے پیارے رسول صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم کی رضا نصیب

ہوتی ہے۔

❖ حج کرنے والا اگر راستے میں مرجائے اس کے لئے قیامت تک حج کا ثواب لکھا جاتا ہے۔

❖ اللّٰهُ عَزَّ وَجَلَّ ہمیں نیک اعمال پر کمر بستہ رہنے اور بزرگانِ دین کی سیرت مبارکہ پر عمل کرنے

اور دعوتِ اسلامی کے مدنی ماحول کے ساتھ وابستہ رہنے کی توفیق عطا فرمائے۔ اٰمِیْن بِجَاہِ

النَّبِیِّ الْاَمِیْن صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم

صَلُّوْا عَلَی الْحَبِیْب! صَلَّی اللّٰهُ تَعَالٰی عَلٰی مُحَمَّد

میٹھی میٹھی اسلامی بہنوں! بیان کو اختتام کی طرف لاتے ہوئے سنت کی فضیلت اور چند سنتیں اور آداب بیان کرنے کی سعادت حاصل کرتی ہوں۔ مُصْطَفٰے جانِ رحمت، شمعِ بزمِ ہدایت صَلَّى اللهُ تَعَالَى عَلَيْهِ وَآلِهِ وَسَلَّمَ کا فرمانِ جنت نشان ہے: جس نے میری سنت سے محبت کی اُس نے مجھ سے محبت کی اور جس نے مجھ سے محبت کی وہ جنت میں میرے ساتھ ہوگا۔<sup>(1)</sup>

کاش! نیکی کی دعوت میں دوں جا بجا سنتیں عام کرتا رہوں جا بجا  
(وسائلِ بخششِ مرمم، ص ۵۰۲)

## ہاتھ ملانے کی سنتیں اور آداب

آئیے! شیخِ طریقت، امیرِ اہلسنت حضرت علامہ مولانا ابوبلال محمد الیاس عطار قادری رضوی ضیائی دَامَتْ بَرَكَاتُهُمُ الْعَالِيَهُ کے رسالے 101 مدنی پھول سے ہاتھ ملانے کی چند سنتیں و آداب سنتے ہیں: پہلے دو فرامینِ مُصْطَفٰے صَلَّى اللهُ تَعَالَى عَلَيْهِ وَآلِهِ وَسَلَّمَ ملاحظہ ہوں: ❀ جب دو مسلمان ملاقات کرتے ہوئے مُصَافِحَہ کرتے ہیں اور ایک دوسرے سے خیریت دریافت کرتے ہیں تو اللہ عَزَّوَجَلَّ ان کے درمیان سوره حمتمیں نازل فرماتا ہے جن میں سے ننانوے رحمتیں زیادہ پر تپاک طریقے سے ملنے والے اور اچھے طریقے سے اپنے بھائی سے خیریت دریافت کرنے والے کے لئے ہوتی ہیں۔<sup>(2)</sup> ❀ جب دو دوست آپس میں ملتے ہیں اور مُصَافِحَہ کرتے ہیں اور نبی (صَلَّى اللهُ تَعَالَى عَلَيْهِ وَآلِهِ وَسَلَّمَ) پر دُرُودِ پَآک پڑھتے ہیں تو ان دونوں کے جد اہونے سے پہلے پہلے دونوں کے اگلے پچھلے گناہ بخش دیئے جاتے ہیں۔<sup>(3)</sup>

❀ دو مسلمانوں کا بوقتِ ملاقات سلام کر کے دونوں ہاتھوں سے مُصَافِحَہ کرنا یعنی دونوں ہاتھ ملانا سنت ہے۔ ❀ رخصت ہوتے وقت بھی سلام کیجئے اور ہاتھ بھی ملا سکتے ہیں۔ ❀ ہاتھ ملاتے وقت درود

1... مشکاة الصابیح، کتاب الایمان، باب الاعتصام بالکتاب والسنۃ، ۱/۹۷، حدیث: ۱۷۵

2... معجم اوسط، ۵/۳۸۰، رقم: ۷۶۷۲

3... شعب الایمان، ۶/۴۷۱، حدیث: ۸۹۴۴

شریف پڑھ کر ہو سکے تو یہ دُعا بھی پڑھ لیجئے: **يَغْفِرُ اللهُ لَنَا وَ لَكُمْ** (یعنی اللہ عَزَّوَجَلَّ ہماری اور تمہاری معفرت فرمائے۔) ❀ دو مسلمان ہاتھ ملانے کے دوران جو دُعا مانگیں گے **إِنْ شَاءَ اللهُ عَزَّوَجَلَّ** قبول ہوگی ہاتھ جدا ہونے سے پہلے پہلے دونوں کی معفرت ہو جائے گی۔<sup>(1)</sup> **إِنْ شَاءَ اللهُ عَزَّوَجَلَّ** ❀ آپس میں ہاتھ ملانے سے دُشمنی دُور ہوتی ہے۔ ❀ جتنی بار ملاقات ہو ہر بار ہاتھ ملا سکتے ہیں۔ ❀ دونوں طرف سے ایک ایک ہاتھ ملانا سنت نہیں مصافحہ دو ہاتھ سے کرنا سنت ہے۔ ❀ بعض لوگ صرف اُنگلیاں ہی آپس میں ٹکڑا دیتے ہیں یہ بھی سنت نہیں ❀ ہاتھ ملانے کے بعد خود اپنا ہی ہاتھ چوم لینا مکروہ ہے۔ ❀ ہاتھ ملانے کے بعد اپنی ہتھیلی چوم لینے والے اسلامی بھائی اپنی عادت نکالیں۔<sup>(2)</sup> ❀ **مُصَافِحَةٌ** کرتے (یعنی ہاتھ ملاتے) وقت سنت یہ ہے کہ ہاتھ میں رومال وغیرہ حائل نہ ہو، دونوں ہتھیلیاں خالی ہوں اور ہتھیلی سے ہتھیلی ملنی چاہئے۔<sup>(3)</sup>

**صَلُّوا عَلَى الْحَبِيبِ!** **صَلَّى اللهُ تَعَالَى عَلَى مُحَمَّدٍ**

طرح طرح کی ہزاروں سنتیں سیکھنے کے لئے مکتبۃ المدینہ کی مطبوعہ دو کتب ”بہارِ شریعت“ حصہ 16 (312 صفحات) نیز 120 صفحات پر مشتمل کتاب ”سُنَّتیں اور آداب“ ”ہَدِيَّةٌ طَلَبُ كَيْفِيَّةٍ اور بغور اس کا مطالعہ فرمائیے۔

1... مسند احمد، ۲۸۶/۳، حدیث: ۱۲۴۵۴

2... دُرِّ مُخْتَار، ۹۸/۲

3... بہارِ شریعت، حصہ ۱۶، ۳/۲۷۱